

Türkmenistanyň Ahal, Lebap we Mary welaýatlarynda şu gün — 7-nji iýunda bugdaý oragyna girişildi. Bu barada “Watan” habarlar gepleşiginde habar berildi.

Bellenilişi ýaly, Prezident Serdar Berdimuhamedowyň ak patasy bilen, il sylagly ýaşulular bugdaý oragyna “Bismilla” edip başlap berdiler.

Jogapkärli oba hojalyk möwsümine girişilmegi mynasybetli, Ahal, Lebap we Mary welaýatlarynda maslahatlar geçirildi, aýdym-sazly çäreler, sergiler, okuw sapaklary we taryhy ýerlere gezelençler guraldy.

Kesgitlenen tertibe laýyklykda, ýurduň Balkan we Daşoguz welaýatlarynda bugdaý oragy 14-nji iýunda başlanar.